



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 305 - திருவள்ளூர் ஆண்டு 2055 - ஆணி 01 - சனிக்கிழமை 15 ஜூன் 2024 - கோவை ★★ 12 + 8 பக்கங்கள் Established : 10.8.1942 - Volume : 82 - Issue 305 : Thiruvalluvar Year - 2055 - Aani 01 - Saturday 15 June 2024 - Kovai ★★ 12 + 8 Pages ₹ 5.00

கழகத் தலைவர் - முதல்வர் மு.க.ஸ்டாலின் சிறப்புரையாற்றுகிறார்!

கோவையில் இன்று முப்பெரும் விழா!

கூட்டணிக் கட்சித் தலைவர்கள் - கழக முன்னணியினர் பங்கேற்கின்றனர்!

சென்னை, ஜூன் 15 - கழகத் தலைவர் - முதல்வர் மு.க.ஸ்டாலின் அவர்கள் தலைமையில் கழக முப்பெரும் விழா இன்று (15ஆம் தேதி - சனிக்கிழமை) கோயம்புத்தூர் கொடிசியா மைதானத்தில் மாலை 4 மணியளவில் நடைபெறுகிறது.

இக்கூட்டத்தில் கழகத் தலைவர் - முதல்வர் மு.க.ஸ்டாலின் அவர்கள் சிறப்புரையாற்றுகிறார். கூட்டணிக் கட்சித் தலைவர்கள் - கழக முன்னணியினர் இவ்விழாவில் பங்கேற்று சிறப்பிக்கின்றனர்.

இதுகுறித்து கழக பொதுச் செயலாளர் - அமைச்சர் துரை



முருகன் அவர்களது அறிக்கை வருமாறு:-

கழகத் தலைவர் அவர்களின் தலைமையில் கடந்த சனிக்கிழமை (ஜூன் 8 ஆம் நாள்) அன்று சென்னை அண்ணா அறிவாலயத்தில் நடைபெற்ற “கழக நாடாளுமன்ற உறுப்பினர்கள் கூட்டத்தில் நிறைவேற்றப்பட்ட தீர்மானத்தின்படி, முத்தமிழறிஞர் தலைவர் கலைஞர் அவர்களின் நூற்றாண்டு நிறைவு விழா, நாற்பது நாடாளுமன்றத் தொகுதிகளிலும் வெற்றியளித்த தமிழ்நாட்டு மக்களுக்கு நன்றி தெரிவிக்கும் விழா, சீர்மிகு வெற்றிக்கு கழகத்தை வழி நடத்திச் சென்ற தமிழ்நாடு முதலமைச்சர், கழகத் தலைவர் அவர்

களுக்குப் பாராட்டு விழா என “முப்பெரும் விழா” ஏற்கனவே அறிவிக்கப்பட்ட ஜூன் 14 ஆம் தேதிக்கு பதிலாக “ஜூன் 15ஆம் தேதி மாலை 4 மணியளவில் கோயம்புத்தூர் கொடிசியா மைதானத்தில்” நடைபெறுகிறது.

கூட்டணிக் கட்சித் தலைவர்கள் - வெற்றி பெற்ற 40 எம்.பி.க்கள் பங்கேற்பு!

கழகத் தலைவர் அவர்களின் தலைமையில் நடைபெறும் இக்கூட்டத்தில் நம் கூட்டணிக் கட்சித் தலைவர்கள், வெற்றிபெற்ற நாற்பது நாடாளுமன்ற உறுப்பினர்களும் கலந்து கொள்கிறார்கள்.

அனைத்துக் கழக மாவட்டங்களில் இருந்தும், மாவட்ட நிர்வாகிகள், ஒன்றிய - நகர - பகுதி - பேரூர் - கிளைக் கழக நிர்வாகிகள், சார்பு அணிகளின் நிர்வாகிகள், வாக்குச் சாவடி முகவர்கள், கழக உடன்பிறப்புக்கள் அனைவரும் கலந்து கொள்வதற்கான ஏற்பாடுகளை அந்தந்த மாவட்டக் கழகச் செயலாளர்கள் செவ்வனே மேற்கொள்ள வேண்டும் என கேட்டுக் கொள்கிறேன்.

இவ்வாறு பொதுச் செயலாளர் - அமைச்சர் துரைமுருகன் தனது அறிக்கையில் தெரிவித்துள்ளார்.

உச்சநீதிமன்றத்தில் கருணை மதிப்பெண்களை ரத்து செய்ய ஒப்புதல்: ‘நீட்’ முறைகேட்டிலிருந்து தப்பிக்க

ஒன்றிய அரசு முயற்சிப்பது திறமையின்மையின் மற்றொரு ஒப்புதல்!

முதல்வர் மு.க.ஸ்டாலின் குற்றச்சாட்டு!

சென்னை, ஜூன் 15 - உச்சநீதிமன்றத்தில் கருணை மதிப்பெண்களை ரத்து செய்ய ஒப்புதல் அளித்ததன் மூலம் ‘நீட்’ முறைகேட்டிலிருந்து தப்பிக்க ஒன்றிய அரசு முயற்சிப்பது அவர்களின் திறமையின்மையின் மற்றொரு ஒப்புதலாகும் என்று முதல்வர் மு.க.ஸ்டாலின் அவர்கள் தனது சமூக வலை தளப் பக்கத்தில் பதிவிட்டுள்ளார்.

நீட் கருணை மதிப்பெண் வழங்கப் பட்ட 1,563 மாணவர்களுக்கும் மறு தேர்வு நடத்தப்படும் என்று உச்சநீதிமன்றத்தில் தேசிய தேர்வு முகமை வியாழக்கிழமை தெரிவித்துள்ளது.

மறுதேர்வு ஜூன் 23ஆம் தேதி நடத்தப்படும் என்றும், 30ஆம் தேதிக்குள் முடிவுகள் வெளியிடப்படும் என்றும் தெரிவிக்கப்பட்டுள்ளது.

நீட் தேர்வெழுதியவர்களில் 1,500க்கும் அதிகமான தேர்வர்களுக்கு அந்தத் தேர்வை நடத்திய தேசிய தேர்வு முகமை (என்டிஏ) தன்னிச்சையாக 70 முதல் 80 மதிப்பெண்கள் வரை கருணை மதிப்பெண் என்ற பெயரில் கூடுதல் மதிப்பெண் வழங்கியதாக குற்றச்சாட்டு எழுந்த நிலையில், இந்த விவகாரத்தைத் தெளிவுபடுத்தும் வரை, இந்நிலை மருத்துவப் படிப்பு மாணவர் சேர்க்கை கலந்தாய்வுக்கு தடை விதிக்க வேண்டும் என்று உச்சநீதிமன்றத்தில் மனு தாக்கல் செய்யப்பட்டது.

முன்னதாக, நீட் தேர்வு குளறுபடியை சுட்டிக்காட்டியும், மறுதேர்வு நடத்த வலியுறுத்தியும் ஏராளமான மனுக்கள் தாக்கல் செய்யப்பட்டன.

இந்த மனுக்களை செவ்வாய்க்



கிழமை பரிசீலித்த நீதிபதிகள் அமர்வு, “நீட் தேர்வின் புனிதத்தன்மை பாதிக்கப்பட்டுள்ளது” என்று குறிப்பிட்டு, அந்த மனுக்கள் தொடர்பாக பதிலளிக்குமாறு ஒன்றிய அரசு, என்டிஏ மற்றும் பிகார் மாநில அரசுக்கு நோட்டீஸ் பிறப்பித்து உத்தரவிட்டனர்.

இந்த வழக்கு உச்சநீதிமன்றத்தில் நேற்று முன்தினம் விசாரணைக்கு வந்த நிலையில், தேசிய தேர்வு முகமை தரப்பில் தாக்கல் செய்யப்பட்ட பதிலில், தேர்வு மையங்களில் சில தேர்வர்கள் நேரத்தை இழந்ததால் கருணை மதிப்பெண் வழங்கப்பட்டதாகவும், விசாரணைக் குழுவின் அறிக்கையின்படி, அந்த மாணவர்களுக்கு வழங்கப்பட்ட கருணை மதிப்பெண் ரத்து செய்யப்படுவதாக தெரிவித்தனர்.

மேலும், நேரக் குறைபாடால் பாதிக்கப்பட்ட 1,563 மாணவர்களுக்கும் ஜூன் 23ஆம் தேதி மறுதேர்வு நடத்தப்படும்

என்றும், விருப்பமுள்ளவர்கள் கலந்து கொள்ளலாம் என்றும் தெரிவிக்கப்பட்டுள்ளது.

அந்த மறுதேர்வு முடிவுகள் 30ஆம் தேதிக்குள் வெளியிடப்படும் என்று தேசிய தேர்வு முகமை உச்சநீதிமன்றத்தில் பதிலளித்துள்ளது.

இதனை ஏற்றுக் கொண்ட நீதிபதிகள் மறுதேர்வுக்கான அறிவிப்பாணையை வெளியிட உத்தரவிட்டனர். மேலும், ஜூலைமீதல் மருத்துவ கலந்தாய்வு நடப்பதால் ஜூன் 30க்குள் முடிவுகளை வெளியிடுவதை உறுதி செய்ய அறிவுறுத்தினர்.

நீட் தேர்வு முறைகேடு தொடர்பாக முதலமைச்சர் மு.க.ஸ்டாலின்

அவர்களின் சமூக வலைதளப் பதிவு வருமாறு:-

கருணை மதிப்பெண்களை ரத்து செய்ய உச்சநீதிமன்றத்தில் ஒப்புக் கொண்டதன் மூலம் சமீபத்திய NEET முறைகேட்டிலிருந்து தப்பிக்க ஒன்றிய அரசு முயற்சி செய்வது அவர்களின் திறமையின்மையின் மற்றொரு ஒப்புதலாகும்.

மாநிலங்களின் உரிமையைப் பறித்த பிறகு, முறைகேடுகளின் மையமாக விளங்கும் பிரச்சினைகள் மற்றும் ஒழுங்கற்ற முறையில் தேர்வுகளை நடத்துதல் போன்ற முக்கியப் பிரச்சனைகளில் இருந்து கவனத்தைத் திசைதிருப்ப அனு

மதிக்கக் கூடாது.

ஒன்றிய அரசின் திறமையின்மையையும், இலட்சக்கணக்கான மாணவர்களின் வேதனையைப் பற்றிய அவர்களின் அக்கறையின்மையையும் கண்டிக்கும் அதே வேளையில், மருத்துவப் படிப்பு களுக்கான தேர்வு முறையைத் தீர்மானிப்பதில் மாநில அரசுகளின் பங்கை மீட்டுவதுதான் இந்தப் பிரச்சினைக்கு ஒரே தீர்வு என்பதை மீண்டும் வலியுறுத்துகிறோம்.

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளத்தில் பதிவிட்டுள்ளார்.

கருணை மதிப்பெண் பெற்ற மாணவர்களுக்கு - வருகிற 23 ஆம் தேதி மறுதேர்வு!

‘நீட்’ தேர்வில் வழங்கப்பட்ட கருணை மதிப்பெண்கள் ரத்து!

உச்சநீதிமன்றத்தில் - தேசிய தேர்வு முகமை தகவல்!

புதுடெல்லி, ஜூன் 15 - நீட் தேர்வில் வழங்கப்பட்ட கருணை மதிப்பெண்கள் ரத்து செய்யப்படுவதாகவும், கருணை மதிப்பெண் பெற்ற மாணவர்களுக்கு வருகிற 23ஆம் தேதி மறுதேர்வு நடத்தப்படும் என்றும் உச்சநீதிமன்றத்தில் தேசிய தேர்வு முகமை தெரிவித்துள்ளது.

நாடு முழுவதும் கடந்த மே 5ஆம் தேதி நடத்தப்பட்ட நீட் நுழைவுத் தேர்வில் பல்வேறு முறைகேடுகள் நடைபெற்றதாக பிகார் எழுந்துள்ளது. நீட் தேர்வில் 67 பேர் 720க்கு 720 மதிப்

பெண்கள் பெற்றுது சர்ச்சைக்குள்ளானது. கருணை மதிப்பெண்கள் என்ற பெயரில் குறிப்பிட்ட சில மாணவர்களுக்கு கூடுதல் மதிப்பெண்கள் வழங்கி முறைகேடு செய்யப்பட்டுள்ளதாகவும் மானவர்கள் புகார் தெரிவித்துள்ளனர். இதையடுத்து, நடப்பாண்டு நடைபெற்ற நீட் தேர்வை ரத்து செய்யக்கோரி மாணவர்கள் சார்பில் உச்சநீதிமன்றத்தில் வழக்குகள் தொடரப்பட்டுள்ளன. இந்த வழக்கு உச்சநீதிமன்றத்தில் நேற்று முன்தினம் விசாரணைக்கு

வந்த போது கருணை மதிப்பெண்கள் வழங்கப்பட்ட ஆயிரத்து 563 மாணவர்களுக்கு மறு தேர்வு நடத்த முடிவு செய்துள்ளதாக தேசிய தேர்வு முகமை சார்பில் தெரிவிக்கப்பட்டது. வருகிற 23ஆம் தேதி மறுதேர்வு நடத்தப்படும் என்றும், தேர்வில் பங்கேற்க விரும்பாத மாணவர்களுக்கு கருணை மதிப்பெண்களை ரத்து செய்து அவர்கள் பெற்ற மதிப்பெண்கள் வழங்கப்படும் என்றும் தேசிய தேர்வு முகமை உச்சநீதிமன்றத்தில் தெரிவித்தது. ஜூலை 6 ஆம் தேதி முதல் மருத்துவ படிப்புகளுக்கான கலந்தாய்வு தொடங்க உள்ளதாகவும் தேசிய தேர்வு முகமை கூறியுள்ளது. இதையடுத்து கருணை மதிப்பெண் தொடர்பான வழக்குகளை உச்சநீதிமன்றம் முடித்து வைத்தது. அதே நேரத்தில் நீட் முறைகேடுகள் தொடர்பான வழக்கில் தேசிய தேர்வு முகமை 2 வாரத்தில் பதிலளிக்க நீதிபதிகள் உத்தரவிட்டனர். தொடர்ந்து வழக்கு விசாரணை ஜூலை 8ஆம் தேதிக்கு ஒத்திவைக்கப்பட்டது.